

ಸಾಕ್ಷಿಯನ್ನು ದಿ:11.03.2025 ರಂದು ಕರೆಸಿ ಪ್ರಮಾಣವಚನ ಭೋದಿಸಲಾಯಿತು .

ಮುಂದುವರೆದ ಪಾಟೀ ಸವಾಲು: 10 ರಿಂದ 14 ನೇ ಪ್ರತಿವಾದಿ ಪರ ಶ್ರೀ ಜಿ ಆರ್ ಎಸ್

ವಕೀಲರಿಂದ:-

ಕೆಂಪಹುಚ್ಚಾರವರಿಗೆ 2 ಎಕರೆ 30 ಗುಂಟೆ ಆಸ್ತಿ ಹೇಗೆ ಬಂತು ಎಂದು ತಿಳಿದುಕೊಂಡಿದ್ದೀರಾ ಎಂದರೆ ಗೊತ್ತಿಲ್ಲ. ಕೆಂಪಹುಚ್ಚಾರವರ 2 ಎಕರೆ 30 ಗುಂಟೆ ಆಸ್ತಿ ಅವರ ಸ್ವಯಾರ್ಜಿತ ಎಂದರೆ ಸರಿ. ವಾದ ಪತ್ರದಲ್ಲಿ ಕಾಣಿಸಿದ ವಂಶವೃಕ್ಷದ ಬಗ್ಗೆ ತಿಳಿದುಕೊಂಡಿದ್ದೇನೆ. ಕೆಂಪನಹುಚ್ಚಾ ಯಾವಾಗ ತೀರಿಕೊಂಡರು ಎಂದು ಗೊತ್ತಿಲ್ಲ. ಅವರ ಪತ್ನಿ ಸುಶೀಲಮ್ಮ ಯಾವಾಗ ತೀರಿಕೊಂಡಿದ್ದಾರೆಂದರೆ ಗೊತ್ತಿಲ್ಲ. ಕೆಂಪಹುಚ್ಚ ಮತ್ತು ಸುಶೀಲಮ್ಮ ದಂಪತಿಗೆ 6 ಜನ ಮಕ್ಕಳೆಂದು ನಮೂದಿಸಿದ್ದೇನೆ. ನಿಪಿ 2 ರ ದಾಖಲೆಯನ್ನು ನನ್ನ ತಾಯಿ ತಂದೆಯ ಆಸ್ತಿ ನನಗೆ ಬರಬೇಕೆಂದು ಹಾಜರುಪಡಿಸಿದ್ದೇನೆ. ಕೆಂಪಹುಚ್ಚರವರ ಸ್ವಯಾರ್ಜಿತ ಆಸ್ತಿಯನ್ನು ಅವರ ಮರಣದ ನಂತರ ಕೆಂಪನಾಯ್ಕ, ಹುಚ್ಚನಾಯ್ಕ ಮತ್ತು ಲಕ್ಷಣನಾಯ್ಕ ವಿಭಾಗ ಮಾಡಿಕೊಂಡಿದ್ದಾರೆಂದರೆ ಆ ಬಗ್ಗೆ ನನಗೆ ಗೊತ್ತಿಲ್ಲ. ಕೆಂಪನಾಯ್ಕ, ಹುಚ್ಚನಾಯ್ಕ ಮತ್ತು ಲಕ್ಷಣನಾಯ್ಕ ವಿಭಾಗ ಮಾಡಿಕೊಂಡಿದ್ದಾರೆಂದು ವಾದ ಪತ್ರದಲ್ಲಿ ನಮೂದಿಸಿದ್ದೀರಾ ಎಂದರೆ ಗೊತ್ತಿಲ್ಲ. ವಾದ ಪತ್ರದಲ್ಲಿ ನಮೂದಿಸಿದ ವಿಚಾರಗಳು ನನ್ನ ಮಗಳು ಭವ್ಯಾರವರಿಗೆ ಚೆನ್ನಾಗಿ ಗೊತ್ತು.

ಈಗ ನನ್ನ ತಾಯಿಯ ವಯಸ್ಸು 82 ಇರಬಹುದು. 1 ಎಕರೆ 3 1/2 ಗುಂಟೆಯನ್ನು 10 ನೇ ಪ್ರತಿವಾದಿಯ ಗಂಡ ಸಾಗುವಳಿ ಮಾಡುತ್ತಿದ್ದರು ಎಂದರೆ ಅದು ನನಗೆ ಗೊತ್ತಿಲ್ಲ. ಕೆಂಪನಾಯ್ಕ ಮತ್ತು ಹುಚ್ಚಯ್ಯ ಜೊತೆಯಲ್ಲಿ ಮಾಡುತ್ತಿದ್ದರೆಂದು ತಿಳಿದುಕೊಂಡಿದ್ದೆ. ಕೆಂಪನಾಯ್ಕ ಮತ್ತು ಹುಚ್ಚಯ್ಯ ಸುಮಾರು 35 ವರ್ಷಗಳಿಂದ ಜೊತೆಯಾಗಿ ಸಾಗುವಳಿ ಮಾಡುತ್ತಿದ್ದರು. ತಾತನ ಆಸ್ತಿ ಎಂಬ ಆಧಾರದ ಮೇಲೆ ಮಾಡುತ್ತಿದ್ದಾರೆ. ಯಾವ ದಾಖಲೆ ಹಾಜರುಪಡಿಸಿದ್ದೀರಿ ಎಂದರೆ ಆರ್ ಟಿ ಸಿ ಹಾಜರುಪಡಿಸಿದ್ದೇನೆ. ಸರ್ವೆ ನಂಬರ್ 178 ಕ್ಕೆ ಸಂಬಂಧಿಸಿದ ಪಹಣಿಯನ್ನು ಹಾಜರುಪಡಿಸಿದ್ದೇನೆ. ಯಾವ ವರ್ಷದ್ದು ಎಂದು ಹೇಳಲಾಗುವುದಿಲ್ಲ. ಸದರಿ ದಾಖಲೆಯನ್ನು ನನ್ನ ಮಗಳು ತಾಲ್ಲೂಕು ಕಚೇರಿಯಿಂದ ತೆಗೆಸಿದ್ದಾಳೆ. ನಿಪಿ 1 ಮತ್ತು ವಾದ ಪತ್ರದಲ್ಲಿರುವ ಹೆಚ್ಚುಗಳು ಬೇರೆ ಬೇರೆಯಾಗಿವೆ ಎಂದರೆ ಸರಿಯಲ್ಲ. ನಿಪಿ 1 ಮತ್ತು ವಾದ

ಪತ್ರದ ಜೊತೆ ಹಾಕಿರುವ ಪ್ರಮಾಣ ಪತ್ರದಲ್ಲಿರುವ ಹೆಚ್ಚಿಟ್ಟುಗಳು ಯಾರದ್ದು ಎಂದರೆ ನನ್ನ ತಾಯಿ ಹುಚ್ಚಮಠವರದ್ದು. ನಿಪಿ 1 ರಲ್ಲಿರುವ ಹೆಚ್ಚಿಟ್ಟು ನನ್ನ ತಾಯಿಯದ್ದಲ್ಲ ಎಂದರೆ ಸರಿಯಲ್ಲ. ನಿಪಿ 1 ರಲ್ಲಿರುವ ಹೆಚ್ಚಿಟ್ಟನ್ನು ಬೆರಳೆಚ್ಚು ತಜ್ಞರಿಗೆ ಕಳುಹಿಸಲು ನನ್ನ ತಕರಾರು ಇಲ್ಲ. ನಿಪಿ 1 ರಿಂದ 16 ರ ದಾಖಲೆಯನ್ನು ನನ್ನ ಮಗಳಾದ ಭವ್ಯ ತಾಲ್ಲೂಕು ಕಚೇರಿಯಿಂದ ಪಡೆದುಕೊಂಡಿದ್ದಾಳೆಂದರೆ ಸರಿ. ದಾವಾ ಆಸ್ತಿಯಲ್ಲಿ ನನಗೆ ಯಾವುದೇ ಹಿಸ್ಸೆ ಕೇಳುವ ಹಕ್ಕು ನನಗಿಲ್ಲ ಎಂದರೆ ಸರಿಯಲ್ಲ. ವಾದಿ ತಮ್ಮಂದಿರ ಬಳಿ ಭಾಗ ಕೇಳಿದಾಗ ಯಾವುದೇ ಭಾಗವನ್ನು ನೀಡದೆ ಮರಣ ಹೊಂದಿರುತ್ತಾರೆಂದು ವಾದ ಪತ್ರದಲ್ಲಿ ಬರೆಯಲಾಗಿದೆ ಎಂದರೆ ನಾನು ಬರೆಸಿಲ್ಲ. ವಾದಿ ಪ್ರತಿವಾದಿಯರ ಬಳಿ ಭಾಗ ಕೇಳಿದಾಗ ಅವರು ಕೂಡ ಮುಂದೂಡುತ್ತಾ ಬಂದರು ಎಂದು ವಾದ ಪತ್ರದಲ್ಲಿ ಬರೆಸಿಲ್ಲ.

ವಾದಿ ಈ ದಾವೆಯನ್ನು ಕೆಂಪನಾಯ್ಕ, ಹುಚ್ಚನಾಯ್ಕ, ಶ್ರೀನಿವಾಸ, ನರಸನಾಯ್ಕ ರವರ ವಿರುದ್ಧ ಸಲ್ಲಿಸಿದ್ದಾರೆ. ನೋಂದಾಯಿತ ಪತ್ರದ ಮೂಲಕ ಖಾತೆ ಬದಲಾವಣೆಯಾಗಿದೆ ಎಂದು ವಾದಿ ವಾದಪತ್ರದಲ್ಲಿ ನಮೂದಿಸಿದ್ದಾರೆಯೇ ಎಂದರೆ ಗೊತ್ತಿಲ್ಲ. ಎಂ ಆರ್ ನಂಬರ್ 3/1996-97 ಪ್ರಕಾರ ಪ್ರತಿವಾದಿ 10 ರವರ ಗಂಡನ ಹೆಸರಿಗೆ ಆಗಿರುವ ಖಾತೆಯ ಬಗ್ಗೆ ವಾದಿಗೆ ತಕರಾರು ಇಲ್ಲ ಎಂದರೆ ಸರಿಯಲ್ಲ. 1 ವರ್ಷದ ಈಚೆಗೆ ವಾದಿಗೆ ವಿಷಯ ಗೊತ್ತಾಗಿದೆ. ಅದಕ್ಕೂ ಪೂರ್ವದಲ್ಲಿ ವಾದಿ 10 ನೇ ಪ್ರತಿವಾದಿಯ ಗಂಡನ ಬಳಿ ತಕರಾರು ಎತ್ತಿಲ್ಲ ಎಂದರೆ ತಕರಾರು ಎತ್ತಿಲ್ಲ ಆದರೆ ಕೊಡುತ್ತಾರೆಂದು ತಿಳಿದುಕೊಂಡಿದ್ದರು. ಈ ದಾವೆ ಹಾಕಿರುವವರೆಗೂ ವಾದಿ ಮತ್ತು 10 ರಿಂದ 14 ನೇ ಪ್ರತಿವಾದಿಯರು ಅನ್ಯೋನ್ಯತೆಯಿಂದ ಇದ್ದರು. ಈಗಲೂ ಕೂಡ ವಿಶ್ವಾಸದಿಂದ ಇದ್ದಾರೆಂದರೆ ಹಿಸ್ಸೆ ಕೊಡದೇ ಇರುವ ಕಾರಣ ವಿಶ್ವಾಸದಿಂದ ಇಲ್ಲ. ಕೆಂಪಹುಚ್ಚರವರಿಗೆ ಸೇರಿದ ಸ್ವಯಾರ್ಜಿತ ಆಸ್ತಿಯನ್ನು ಹೊಡೆದುಹಾಕಬೇಕೆಂದು ನಾನು ಮತ್ತು ನನ್ನ ಮಗಳು ಸೇರಿ ಈ ಸುಳ್ಳು ದಾವೆ ಹಾಕಿದ್ದೇವೆ ಎಂದರೆ ಸರಿಯಲ್ಲ. ನಿಪಿ 1 ರ ದಾಖಲೆ ಸುಳ್ಳು ದಾಖಲೆ ಎಂದು ನಾನು ಹೇಳಿರುವ ಕಾರಣ ನನಗೆ ಸಾಕ್ಷಿ ನುಡಿಯಲು ನನಗೆ ಅಧಿಕಾರ ಇಲ್ಲ ಎಂದರೆ ಸರಿಯಲ್ಲ. ನಿಪಿ 1 ರ ಸುಳ್ಳು ದಾಖಲೆ ಯನ್ನು ಕೇಸಿಗೆ ಅನುಕೂಲವಾಗಲಿ ಎಂದು ಸೃಷ್ಟಿ ಮಾಡಿಕೊಂಡಿದ್ದೇನೆಂದರೆ ಸರಿಯಲ್ಲ. 30 ವರ್ಷಗಳ ಹಿಂದೆ ಕೆಂಪನಾಯ್ಕ,

ಹುಚ್ಚನಾಯ್ಕ ಮತ್ತು ಲಕ್ಷಣನಾಯ್ಕ ವಿಭಾಗ ಆಗಿರುವ ಬಗ್ಗೆ ನನ್ನ ತಾಯಿಗೆ ಗೊತ್ತಿತ್ತು ಎಂದರೆ ಸರಿಯಲ್ಲ. ಆ ಕಾರಣದಿಂದಾಗಿಯೇ 30 ವರ್ಷಗಳಿಂದ ಅವರು ಪ್ರತ್ಯೇಕ ಸಾಗುವಳಿ ಮಾಡುತ್ತಿದ್ದರೂ ಕೂಡ ವಾದಿ ತಕರಾರು ಮಾಡಿಲ್ಲ ಎಂದರೆ ಕೊಡುತ್ತಾರೆಂದು ತಿಳಿದುಕೊಂಡಿದ್ದರು. ದಾವಾ ಆಸ್ತಿಗಳಲ್ಲಿ ಭಾಗಬೇಕೆಂದು ವಾದಿ 10 ರಿಂದ 14 ನೇ ಪ್ರತಿವಾದಿಯರ ಬಳಿ ಎಂದೂ ಕೇಳಿಲ್ಲ ಎಂದರೆ ಸರಿಯಲ್ಲ. ವಾದಿ ನ್ಯಾಯಾಲಯಕ್ಕೆ ಬಂದರೆ ನಿಜಾಂಶ ಗೊತ್ತಾಗುತ್ತದೆಂದು ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು ಅವರನ್ನೇ ಕರೆದುಕೊಂಡು ಮಾಡಿಸುತ್ತೇನೆಂದು ನುಡಿಯುತ್ತಾರೆ.

ಮರುವಿಚಾರಣೆ ಇಲ್ಲ:

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇದೆ.,

(ಅನಿತ)

ಹೆಚ್ಚುವರಿ ಹಿರಿಯ ಸಿವಿಲ್ ಜಡ್ಜ್
ಮತ್ತು ಜೆ.ಎಂ.ಎಫ್.ಸಿ., ಹುಣಸೂರು.